




स्थानीय राजपत्र

भाग-२ खण्ड ८ संख्या १



बागलुङ नगरपालिकाद्वारा प्रकाशित

सामुदायिक तथा संस्थागत विद्यालय स्थगन, तह मिलान तथा
दरवन्दी मिलान कार्यविधि २०८०

अनुसूची २

(दफा ४ तथा अनुसूची १ को भाग-२ संग सम्बन्धित)



बागलुङ नगरपालिका

स्थानीय राजपत्र

खण्ड ८ संख्या १, २०८१ वैशाख ०३

भाग-२

बागलुङ नगरपालिका

**सामुदायिक तथा संस्थागत विद्यालय स्थगन, तह मिलान तथा
दरवन्दी मिलान कार्यविधि २०८०**

प्रस्तावना :

बागलुङ नगरपालिका अन्तर्गत सञ्चालनमा रहेका विगतदेखी विद्यार्थी संख्या न्यून रहेका सामुदायिक विद्यालयहरूलाई स्थगन, तह मिलान र दरवन्दी मिलान गरी विद्यालयको व्यवस्थापकीय र शैक्षिक सुधारको कार्य गर्न वाञ्छनीय भएकोले, बागलुङ नगरपालिकाको नगर शिक्षा ऐन, २०७६ ले दिएको अधिकार प्रयोग गरी बागलुङ नगरपालिका नगर कार्यपालिकाले यो कार्यविधि बनाई जारी गरेको छ ।

परिच्छेद - १

प्रारम्भिक

१. संक्षिप्त नाम र प्रारम्भ:

- १) यस कार्यविधिको नाम “बागलुङ नगरपालिका सामुदायिक तथा संस्थागत विद्यालय स्थगन तथा तह मिलान कार्यविधि - २०८०” रहेको छ ।
- २) यो कार्यविधि शैक्षिक सत्र २०८१ को प्रारम्भ देखी लागु हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा:

- क) “नगरपालिका” भन्नाले बागलुङ नगरपालिका सम्भन्नु पर्छ ।
- ख) “कार्यपालिका” भन्नाले बागलुङ नगरपालिकाको नगर कार्यपालिका सम्भन्नु पर्छ ।
- ग) “नगर सभा” भन्नाले बागलुङ नगरपालिकाको नगरसभालाई सम्भन्नु पर्दछ ।
- घ) “कार्यालय” भन्नाले बागलुङ नगरपालिका, नगर कार्यपालिकाको कार्यालय सम्भन्नु पर्छ ।
- ङ) “नगर शिक्षा समिति” भन्नाले बागलुङ नगरपालिकामा गठित नगर शिक्षा समिति सम्भन्नु पर्दछ ।
- च) “विद्यालय” भन्नाले बागलुङ नगरपालिका भित्र सञ्चालनमा रहेका सामुदायिक र संस्थागत विद्यालय सम्भन्नु पर्दछ ।
- छ) “विद्यालय स्थगन” भन्नाले न्युन विद्यार्थी संख्या, न्युन सिकाई उपलब्धि र पुर्वाधार नपुगेको कारण तत्काललाई स्थगन गरिएका विद्यालयहरु सम्भन्नु पर्दछ ।
- ज) “विद्यालय तह मिलान” भन्नाले न्युन विद्यार्थी संख्या, न्युन सिकाई उपलब्धि र पुर्वाधार नपुगेको कारण हाललाई कक्षा वा तह घटाइएका विद्यालयहरु सम्भन्नु पर्दछ ।

- भ) “दरवन्दी मिलान” भन्नाले विद्यालय स्थगन वा तह मिलानको कारणले थपघट भएका शिक्षक हरु तथा विद्यालय कर्मचारीलाई व्यवस्थापन गर्ने कार्य सम्भन्नु पर्दछ ।
- त्र) “शिक्षक” भन्नाले सामुदायिक विद्यालयमा सरकारी अनुदानमा कार्यरत स्थायी, अस्थायी, करार र राहत शिक्षक सम्भन्नु पर्दछ ।
- ट) “कर्मचारी” भन्नाले सामुदायिक विद्यालयमा सरकारी अनुदानमा सहायक र सहयोगीको रुपमा कार्यरत कर्मचारी सम्भन्नु पर्दछ ।
- ठ) “शिक्षा युवा तथा खेलकुद शाखा” भन्नाले बागलुङ नगर कार्यपालिका कार्यालयको शिक्षा, युवा तथा खेलकुद शाखा सम्भन्नु पर्दछ ।

परिच्छेद - २

विद्यालय स्थगन तह मिलान तथा दरवन्दी मिलानका आधार

३. विद्यालय स्थगन, तह मिलान तथा दरवन्दी मिलान गर्दा देहायका आधारमा गरिनेछ ।

- क) एक विद्यालयबाट अर्को विद्यालय सम्म वढीमा ३० मिनेटमा पुग्न सकिने भएमा
- ख) एक विद्यालयबाट अर्को विद्यालय बीचको दुरी ३.५ कि.मी. वा सो भन्दा कम भएमा ।
- ग) हाल सञ्चालित भएको विद्यालयहरुमा न्युनतम पूर्वाधार पुरा नभएमा
- घ) कुनै विद्यालयमा देहायको विद्यार्थी सङ्ख्या कायम नरहेमा त्यस्तो विद्यालय तत्काललाई स्थगन गर्ने

| | | | | | |
|---|-----|-----|-----|------|-------|
| कक्षा | १-३ | ४-५ | ६-८ | ९-१० | ११-१२ |
| विद्यार्थी सङ्ख्या | २१ | १४ | २७ | ३० | ३० |
| तर नजिकको दुरीमा अन्य विद्यालय नभएको, अलगगै बस्ती भएको, भौगोलिक विकटता भएको विद्यालय र कक्षा स्थगनका कारणले पढाईबाट वञ्चित हुन जाने बालबालिकाहरुको पढाई सुनिश्चितताको लागि नगरपालिकाले आवश्यक व्यवस्था गर्नेछ । | | | | | |

माथि जुनसुकै कुरा लेखिएको भएतापनि स्थगन भएका सबै विद्यालयमा सञ्चालित प्रारम्भिक बालविकास कक्षा आवश्यकता रहेसम्म कायम नै राखिनेछ ।

ड) माथि दफा ३ (घ) मा जेसुकै कुरा लेखिएको भएता पनि कक्षा स्थगन भएका विद्यालयमा माथि दफा ३ (घ) को विद्यार्थी मापदण्डमा उल्लेख गरिएका विद्यार्थीको दोब्बर संख्यामा विद्यार्थी उपलब्ध हुन सकेको अवस्थामा नगर कार्यपालिकाको निर्णयानुसार पुन कक्षा तथा तह थप गरी विद्यालय संचालन गर्न सकिनेछ ।

परिच्छेद-३

स्थगन भएका विद्यालयहरुको सम्बन्धमा

- १) स्थगन भएको विद्यालयबाट अन्य विद्यालयमा सरुवा भई जाने प्र.अ. र शिक्षक तथा कर्मचारीलाई उचित जिम्मेवारी दिइनेछ ।
- २) स्थगन भएका विद्यालयलाई वडा कार्यालयको संरक्षकत्वमा विद्यालय छात्रावास, पुस्तकालय, सामुदायिक सिकाई केन्द्र, प्रशिक्षण केन्द्र, सामुदायिक प्रयोजनका भवन, टोल सुधार, महिला समूहको भवनको रुपमा प्रयोगमा ल्याउन सकिनेछ । यस्तो विद्यालयको भौतिक सम्पत्ति र संरचनाको व्यवस्थापन लगायतका विषयमा सहजिकरण गर्न देहायको एक समिति रहेनछ ।
 - क) सम्बन्धित वडाको वडा अध्यक्ष (संयोजक)
 - ख) सम्बन्धित वडाको वडा सदस्यहरु (सदस्य)
 - ग) स्थगन हुने विद्यालयको विद्यालय व्यवस्थापन समितिको अध्यक्षहरु (सदस्य)
 - घ) सम्बन्धित विद्यालयका प्रधानाध्यापकहरु (सदस्य)
- ३) यस मापदण्ड बमोजिम विद्यालय स्थगन भई विद्यार्थीहरु जाने विद्यालयको लागि नगर शिक्षा शाखाको राय बमोजिम बढीमा दुई लाख र तह मिलान हुने विद्यालयहरुलाई प्रति कक्षा बढीमा पच्चीस हजारको दरले एक पटकको लागि अनुदान दिईनेछ । उक्त रकम विद्यालयले शैक्षिक गुणस्तरको लागि खर्च गर्नुपर्नेछ ।

- ४) दिवाखाजाको लागि नियमित अनुदानका अतिरिक्त रु. ५ को दरले थप अनुदान निकासी दिइनेछ ।
- ५) प्रशासनिक खर्चको लागि नियमित अनुदानका अतिरिक्त थप अनुदानमा वृद्धि गर्दै लगिनेछ ।
- ६) स्थगन भएको विद्यालयको शैक्षिक सामग्री तथा विद्यालयको कोषको रकम दफा ३ बमोजिमको समितिले निर्णय गरे बमोजिम संरक्षण तथा परिचालन हुनेछ ।

परिच्छेद - ४

विद्यालय स्थगन पछि शिक्षक तथा कर्मचारीको व्यवस्थापन

- ७) विद्यालय समायोजन पश्चात विद्यालयको शैक्षिक र अन्य व्यवस्थापन देहाय अनुसार गर्नुपर्नेछः
 - क) स्थगन भएका विद्यालयका शिक्षक तथा कर्मचारीहरूलाई प्राथमिकताका साथ पायक पर्ने गरी व्यवस्थापन गरिनेछ ।
 - ख) आवश्यक भन्दा बढी भएका शिक्षक दरबन्दीलाई नगरपालिकाको पुल दरबन्दीका रूपमा राखी नगर शिक्षा समितिको निर्णय अनुसार व्यवस्था गरिनेछ ।
 - ग) आवश्यकता भन्दा बढी शिक्षक संख्या रहन गएमा नजिकको पायक पर्ने विद्यालयमा आवश्यकताका आधारमा सरुवा गरि पदस्थापन गरिनेछ ।
 - घ) विद्यालय समायोजन पश्चात विद्यालय कर्मचारी र बालविकास सहयोगी कार्यकर्ताको संख्या तोकिए भन्दा बढी हुन गए तापनि सबै कर्मचारी र बालविकास सहयोगी कार्यकर्ताको सेवा सुविधा र पदीय हैसियतमा कुनै कटौती वा प्रतिकूल पर्ने गरी कार्य गरिने छैन । तर, आवश्यकताका आधारमा सरुवा वा स्थानान्तरण गरी अर्को विद्यालयमा कामकाज गर्न लगाउन सकिने छ । यस दफाको लागि प्रारम्भिक बालविकास तथा कर्मचारीको नयाँ नियुक्ति गर्दा नगरपालिकाले आवश्यकताको आधारमा अनुमित प्रदान वा स्थगन गर्न सक्नेछ ।
 - ङ) समुदायमा आधारित बालविकास केन्द्रहरू उपयुक्तताको आधारमा नजिकको विद्यालयमा गाभिनेछन् ।

परिच्छेद - ५

नमुना/लिड तथा ठुला विद्यालय सञ्चालन गर्ने

- क) विद्यालय स्थगन पश्चात प्रत्येक वडामा कम्तिमा एउटा नमुना/ठुला/लिड आवासिय विद्यालय स्थापना गर्दै लगिनेछ ।
- ख) स्थापना हुने नमुना/ठुला/लिड आवासिय विद्यालयको अभिभाकत्व सम्बन्धित वडाको वडा अध्यक्षले लिनेछ ।
- ग) प्रत्येक वडा भित्रका नमुना/ठुला/लिड आवासिय विद्यालयमा आवश्यकता अनुसार फरक-फरक विधाका प्राविधिक तथा व्यावसायिक धार सञ्चालन गरिनेछ ।
- घ) विद्यालयमा खुला प्रतिस्पर्धाबाट प्रधानाध्यापकहरुको नियुक्ति हुनेछ ।

परिच्छेद - ६

विद्यालय स्थगन तह मिलान तथा दरवन्दि मिलान गर्दा अपनाईने प्रकृया विद्यालय स्थगन, तह मिलान र दरवन्दि मिलान गर्दा देहायका प्रकृया अपनाइनेछ ।

- क) विद्यालय अनुगमन समितिको अनुगमन प्रतिवेदन सिफारिस
- ख) नगर शिक्षा शाखा मार्फत तथ्याङ्क सत्यापन तथा विश्लेषण
- ग) वडा शिक्षा समिति, वडा समितिको निर्णय र सिफारिस
- घ) नगर शिक्षा समितिको निर्णय र सिफारिस
- ड) नगर कार्यपालिकाको निर्णय
- च) नगर सभाको निर्णय

परिच्छेद - ७

तह मिलान तथा विद्यालय स्थगन पश्चात बाँकी रहने दरवन्दि सम्बन्धमा

- १) यस कार्यविधि बमोजिम विद्यालय स्थगन तथा तह मिलान गर्दा बढी हुन आउने शिक्षक तथा कर्मचारीलाई सरुवा पदस्थापना गर्दा देहाय बमोजिम गरिनेछ ।
 - क) सामान्यतया सञ्चालित कक्षा बराबर शिक्षकको व्यवस्था गरिनेछ । विद्यालय स्थगन पश्चात फाजिलमा पर्ने शिक्षकहरुलाई सामान्यतया

सम्बन्धित वडा अन्तरगतका विद्यालयमा सरुवा गरी कामकाजको लागि खटाइनेछ ।

- ख) कमजोर विद्यार्थीहरूको लागि उपचारात्मक कक्षा सञ्चालन गरिनेछ ।
- ग) सरुवा तथा काज खटाउदा नियुक्ति मितिको आधारमा कनिष्ठ शिक्षकलाई खटाइनेछ । यदि कसैले आफूलाई पायक पर्ने भनि सरुवाको लागि निवेदन दिएमा निजलाई सरुवाको लागि प्राथमिकता दिइनेछ ।
- घ) जेष्ठता सम्बन्धी कुनै द्विविधा उत्पन्न भएमा उमेर तथा शैक्षिक योग्यतालाई आधार मानेर काज सरुवा व्यवस्थापन गरिनेछ ।
- ङ) सामान्यतया शिक्षकलाई मर्का पर्ने गरी सरुवा गरिनेछैन । विद्यालयको शैक्षिक गुणस्तर सुधारको सवालमा नगरपालिकाको जुनसुकै विद्यालयमा शिक्षक सरुवा तथा पदस्थापना गर्न माथिको व्यवस्थाले बाधा पुऱ्याएको मानिने छैन ।
- च) नगरपालिकाले खटाए बमोजिमको विद्यालयमा शिक्षक कर्मचारीले कामकाज गर्नुपर्नेछ ।

परिच्छेद - ८

विविध

- क) तह मिलान तथा विद्यालय स्थगन भएका विद्यालयको दरवन्दीहरू नगरपालिकामा पुल दरवन्दीको रूपमा रहेनेछ ।
- ख) नगरपालिकाले आवश्यकता अनुसार आन्तरिक स्रोतबाट नगर शिक्षक तथा कर्मचारी व्यवस्थापन गर्न सक्नेछ ।
- ग) विद्यालय स्थगन तथा तह मिलानको कारणले कुनै विद्यार्थी पठनपाठनबाट वञ्चित हुने अवस्था सिर्जना भएमा नगरकार्यपालिकाको निर्णयले पुन विद्यालय स्थापना र सञ्चालन गर्ने सकिनेछ ।
- घ) दरवन्दी मिलान र तह मिलान प्रत्येक वर्षको चैत्र मसान्त सम्म कार्यान्वयन हुने पुन मिलान र समायोजन हुदै जाने छ ।
- ङ) यस कार्यविधिमा थपघट, व्याख्या र संशोधन गर्ने अधिकार नगर कार्यपालिकामा निहित रहनेछ ।

प्रमाणीकरण मिति : २०८१/०१/०३

आज्ञाले

हरिदत्त कंडेल

प्रमुख प्रशासकीय अधिकृत